

وزیر اعظم نے یکساں ازجی ٹیرف پر اتفاق کر لیا، وزیر تجارت

کاروباری آسانیاں پیدا، درآمدی و برآمدی مسائل حل کرنے کیلئے تیز تر اقدام کیے جا رہے ہیں

جنوبی امریکا میں سخت مقابلہ، زیادہ کام کرنے کی ضرورت ہے، لاہور چیئرمین میں خطاب

لاہور (آن لائن) وفاقی وزیر برائے تجارت ٹیکسٹائل انڈسٹریز اور پروڈکشن میاں مصباح الرحمن نے کہا ہے کہ ملک بھر میں توانائی کی یکساں ٹیرف لاگو کرنے کے معاملے پر وزیر اعظم سے بات ہوئی اور انہوں نے اس پر اتفاق کیا ہے، کاروباری آسانیاں پیدا کرنے اور برآمدات و درآمدات سے متعلقہ مسائل حل کرنے کے لیے تیز تر اقدامات کیے جا رہے ہیں۔ انہوں نے ان خیالات کا اظہار لاہور چیئرمین میں منعقدہ اجلاس سے خطاب کرتے ہوئے کیا۔ لاہور چیئرمین کے قائم مقام صدر خواجہ خاور رشید نائب صدر ذیشان خلیل میاں محمد اشرف طارق حمید شیخ محمد آصف محمد علی میاں مظفر علی فاروق افتخار سہیل لاشاری امجد علی جلا شفق سعید پراچہ ابوذر شاد کاشف انور ایگزیکٹو کمیٹی اراکین ڈی جی ٹی او و قار شاہ ڈی جی ٹی ڈیپ محمد ریاض اور دیگر اعلیٰ سرکاری حکام نے بھی اس موقع پر خطاب کیا۔ میاں مصباح الرحمن نے کہا کہ درآمدی گیس کی زیادہ قیمت اور ملک بھر میں گیس کے یکساں ٹیرف کے نفاذ کے متعلق وزیر اعظم سے تفصیلی بات ہوئی ہے۔ انہوں نے رواں سال کو ایک سپورٹ ایئر قرار دیتے ہوئے بتایا کہ برآمدات کو فروغ دینے کے لیے نئی منڈیوں پر توجہ دی جا رہی ہے جنوبی امریکا میں مقابلہ سخت ہونے کی وجہ سے زیادہ کام کرنے کی ضرورت ہے۔ انہوں نے کہا کہ ملک کی برآمدات جو پچھلے کئی سالوں سے پریشان کن تھیں ان میں اضافہ اچھی خبر ہے۔ انہوں نے کہا کہ آزادانہ اور ترجیحی تجارت کے موجودہ معاہدوں کی تجدید اور نئے معاہدوں پر بھی کام جاری ہے۔ میاں مصباح الرحمن نے کہا کہ پاکستان ان چند ممالک میں شامل ہے جن کی برآمدات کا ساٹھ فیصد سے زائد حصہ ٹیکسٹائل مصنوعات پر مشتمل ہے، ٹیکسٹائل کے ساتھ انفارمیشن ٹیکنالوجی اور دیگر شعبوں کی برآمدات بڑھانا بھی ضروری ہے۔